

૪૨૩૯

॥ પ્રિયા વિયોગ ॥

આરમાશી, આઠ વાર અને
પંદર તિથી

આવૃત્તિ ૨ ૭

છપાવી પ્રસિદ્ધ કર્તા,
એક વિયોગી.

અમદાવાદ—‘એંગ્લોવર્નાક્યુલર’

પ્રિન્ટિંગ પ્રેસ

સન ૧૮૯૦.—સંવત ૧૯૪૬

મુલ્ય ૬ પાઈ.

॥ प्रिया वियोग ॥

દોહરો.

“ચાલક તૃપા મટાડવા,


પીયુતું કરે રટન.

કામી કામ સમાવવા,

પ્રીયાનું કરે સ્મરણ.”



પ્રિયા વિરહ.



પ્રિયા વિયોગી ખારમાશી.



(રાગ-કાર્તિક મહિને અખળા કેહુછે
કંથને) એ રાગ.



કાર્તિક મહિને કામનિતો વિયોગ થ્યો,
એ તો કહોને કેમ કરી સહેવાય ને;

જમવું પીવું સુવું મુજને ના ગમે,
પ્રિયા વિના તમે કહોને કેમ રહેવાય જો,
એ મહિને કેમ કરિયે કામ ઉપાસના. ૧

મારગમાં શોધુંધું માગશિર માસમાં,
મૃદુ વચાળી આવો મારી પાશ જો;
હામે હામ ફરંધું તેની શોધમાં,
નવ લાઘેથી થયો અતિ ઉદાશ જો,
એ મહિને કેમ કરિએ કામ ઉપાસના. ૨
હંડ પીડે છે મુજને પોશજ માસમાં,
કાયા તો મુજ થર થર થર થર થાય જો,
પલંગમાં પ્રીયા જો તું મુજને મળે,
તો તો હુંફથી કદીએ ન કલાય જો,
એ મહિને કેમ કરિએ કામ ઉપાસના. ૩
મહા મહિનો આવ્યો રે મુગ્ધા નવ મળી,

ઓછું થયું છે ટાઢ તણું તો જોર જો;
 કામ કોરે છે કાળજડું તો માહરં.
 લઈને હાથે આમ્રતણો તો મોર જો,
 એ મહિને કેમ કરિએ કામ ઉપાસના. ૪
 વસંતની સાથે રે ફાગણુ આવીયો,
 માર મારે છે પ્રીતે મુજને માર જો;
 ક્રોધ સમાવો કામતણો કૃશોદરી,
 દુઃખી થાય છે અતિ તારો બરથાર જો,
 એ મહિને કેમ કરિએ કામ ઉપાસના. ૫
 ચૈતરમાં ચતુરા તું વહેલી આવજો,
 નહી તો કરશે મન્મથ મારી ધાત જો,
 મન વશ કરીને રાત્રીએ હું તો પડું;
 કેમે કરીને જાય ન મારી રાત જો,
 એ મહિને કેમ કરિએ કામ ઉપાસના. ૬

ડાલર ચંપો ચંબેલીને શું કરું,
 અત્તરની તો નથી આવતી વાસ જો,
 પ્રિયે પ્રિયે મુખથી બોલતાં હું કરું,
 એમ કરીને ગાળ્યો વૈશાખ માસ જો,
 એ મહિને કેમ કરિએ કામ ઉપાસના. ૭

જોડે કરી જોઈ અરે ગજગામિની,
 યાદ આવે છે મુજને તારાં સ્તન જો;
 આમ્ર ફળ ઘોળું છું જ્યારે હે પ્રિયા,
 સ્તન જાણીને વાળું છું હું મન જો,
 એ મહિને કેમ કરિએ કામ ઉપાસના. ૮

પંખી માળા ધાલે છે રે અપાઠમાં,
 તે જોઈને તું આવે છે યાદ જો;
 ખુશી પર આવું છું જ્યારે હે પ્રિયા,
 અન્ય ખાલી જોઈ દિલમાં ઉઠે દાઝ જો;

એ મહિને કેમ કરિએ કામ ઉપાસના. ૯

આવણુમાં ગૌરીપતિનું પૂજન કરી,
શંભુનાથને પ્રિતે કરી પ્રણામ જો,
માગું છું મુખથી હે ભોળાનાથજી;

પ્યારીથી શોભાવો મારું ધામ જો,

એ મહિને કેમ કરિએ કામ ઉપાસના. ૧૦

ભાદરવો ભરપૂર મેઘથી આવતો,

પ્રિયા વિજળી શોભે તેની પાસ જો;

ઝખકારા જોઈને મનમથમોહિની,

મનડામાં તો મુકું છું નિશ્વાસ જો,

એ મહિને કેમ કરિએ કામ ઉપાસના. ૧૧

આશ્વિને માતાજી પાસે માગીયું.

મેળવોને શ્વશુર પુત્રીનો હાથ જો,

દીવાળીના દિવસ તો એજે જશે;

કાણુ આવીને કહેશે પ્યારા નાથ જો ,

એ મહિને કેમ કરિએ કામ ઉપાસના. ૧૨
 અધિક માસમાં દુઃખ અધીકું થાય છે,
 નથી સહેવાતો પ્રિયા હવે વિયોગ ને;
 ગુલાબ પુષ્પ આપું છું સિંહોદરા,
 અધરામૃત લેવાનો આપો નેગ ને,
 એ મહિને કેમ કરિએ કામ ઉપાસના. ૧૩



પ્રિયાવિયોગી સાત વાર.

(રાગ-ગુરૂ ગોવિંદના મહિનાનો.)

- રવીએ વિયોગી કંથ મનમાં વિચારે રે;
 પ્રિયા વિનાનું દુઃખી તન રહે શું આધારે રે. ૧
- સોમે શિવનું કરી પુજન મુખથી માગું રે;
 પ્યારીથી શોભાવો બૂવન પાચે લાગું રે. ૨
- બૂમિ પુત્ર કરાવશે શુભ ધારી રહુછું રે;
 પણ તે તો થયો અબુદ્ધ ગાળી દઉંછું રે. ૩
- બુધે આવી લીધી મમ બુધ વિચારો થાયે રે;
 પ્યારી જોવા તમારું મુખ દીલડું ચ્હાયે રે. ૪
- ગુરૂએ તો થાયે વિચાર મનડાં માંહે રે;
 જાઉં કરવા વ્યભિચાર દીલ શાંત થાયે રે. ૫
- શુક્રે થયોછું બહુ અધિર નિદ્રા નવ આવે રે;

કામદેવતો પીરનો પીર અતિ મુંઝાવે રે. ૬
 શનીએ ધરીને ધીર જાઉં હનુમાન રે;
 વિનતી કરી થઈને અધિર ધરી તે ન કાન રે. ૭
 રહું મનમાં હું મુંઝાઈ હવે ક્યાં જાઉં રે,
 ગુણ લાભ બહુ થાશે નહીં હવે ઝેર ખાઉં રે. ૮



પ્રિયાવિયોગી પંદર તીથિઓ.

રાગ-સીતાજના મહિનાનો.

પડવે પદ્મણી તારો વિયોગ સહન નવ થાયરે;
 સુનો લાગે છે આરે પલંગ જોઈ જીવ જાય રે;
 તમ વિના મારી પ્રિય પ્રાણુ નિદ્રા નવ આવેરે;
 ચક્ષુથી વહે અશ્રુધાર મન્મથ મન મુંઝાવે રે;
 પ્યારી બીજતણી તો રાત -હૃદયને બહુ દમે;
 મેવાની તો વિધ વિધ ભાત લેવી મુજને ના ગમે;
 મૃગનયની તારાં નેણુ આવે બહુ યાદ રે;
 પ્યારી આવો પલંગની માંછ કહું કરી સાદ રે;
 ત્રીજે ઉમેદ છે મનની માંહે કરવા સ્પર્શ હાથને,
 પ્યારી આપો આવીને પ્રસંગ દુખ અતિ નાથને;
 પ્યારી ગોરા ગાલને આજ ચુંબન કરવા આશરે;

તદ્દુ છું રે મુગ્ધા હું, જેમ ભંગ કમળ વાસરે;
 એથે વિચારો ગનડાં માંહે અતિશય થાય છે;
 પ્યારી તું છે માફે ગુલાબ જીવ તલ્લપાપડ થાય છે;
 નીરવિનાતું જેવું મત્સ્ય કમળ વિના ભંગરે;
 જેમ પુષ્પ વિનાતું વૃક્ષ લાગે અડખંગ રે;
 પાંચમે ધારું હું મન જીવું શું પ્રિયા વિના.
 પોત્તણી વિના જેમ ચંદ્ર લમ હું તારી વિના;
 પ્યારી તું છે મારો ચંદ્ર કમળા નાર તું.
 તું તું તું મારી પ્રિયા હું તારો ભરથાર છું.
 છડે ધંધો ન સુઝે કાંઈ મન પ્રેમે ચક્ર્યુર રે,
 હરવું ફરવું રે રૂએ નહિ થાયે નવાંકુર રે.
 બલ્લપણનો બંડાર તું ગમન તો વિચિત્ર રે;
 વામ્ય શિતળતા શું રે કહું પ્યારી હે પવિત્ર રે,
 સપ્તમીએ શીતળા માત કષ્ટ મમ કાપોને;
 કરો શેવકને રળિયાત પ્યારી સુખ આપોને.

ઝંખું છું રાત ને દિન શુણો મોહનાંજ રે;
 સૂઝે નહિ પ્યારી વિના કાંઈ કામ કાજ રે;
 આઠમે આપો અધર ચુંબન હાસ્ય વિનોદથી;
 ઉદરોદરના સ્પર્શનો લા'વ લઉં હું પ્રમોદથી.
 કાઈ જોસે પ્યારીનો ઉચ્ચાર નિસાસે પડું અરે;
 આખે આંખે પ્યારી બણકાર રૂવા બધાં થરથરે.
 તોમે નવલા જોઈને ચીર -હૃદય ફાટી જાય છે;
 સુનું જોઈને કામ ભુવંન મન મારું મુંઝાય છે.
 નથી સહન થતોરે વિયોગ બમ્મું ભૂલી જાન રે;
 જોલું પ્રિયા પ્રિયા મુખ વાણુ મનમાં એ ધ્યાનરે.
 દશમે રે દશેરાની રાત કેમે નવ જાય રે,
 મૂકું ઉડા ઉડા નિશ્વાસ તનમાં દુઃખ થાય રે.
 સન્મુખે સુકોમળ સ્તન નિહાળવા રાસું રે;
 જોખનવંતી તમારું વદન જોવાને જાસું રે;
 એકાદશી રે તણો અપવાસ થયો અગ્નિ ઝાળરે,

કામ ને ક્ષુધાની જાળ થઈ વિકાળ રે,
 મનકું માંહેથી કટકા થાય બળું હું માંય રે;
 શ્રીકું વદન પડે ઉડે રંગ થાયે હાય હાય રે;
 બારસે હું વિચારું મન કરું વિષપાન હું.
 પણ પાપની વિચારી બીક ધારી ધૈર્ય હું રહું,
 પ્રિય પ્રેમ કાંટે ઠરડાઇ બનું બહુ દુઃખી રે;
 પ્રિયા મેળાપ હવે જો થાય, થઈ બેસું સૂખી રે.
 મૃગનયની તેરસે અધિક પીડે છે અનંગ રે;
 જાંપાશે રે તે જાળ થાશે જ્યારે સંગરે.
 ટાણે સુપવે રહું શોક સાહી સ્ત્રી બાળી વિવહળ બનું,
 પ્રિયા પીવાને અધરામૃત મન તલસે છે ધણું,
 ચૈદશે ચિંતા થાયે મન મળ્યાં નહી પ્યારીરે.
 જઈ પલંગે બેઠો હું મનમાં ગયો હારીરે.
 હવે શું કરું થાઉં પતન પ્યારી પ્યારી ઉચરી.
 હાય હાય નથી બીજો પંથ અમુઝણ આકરી.

પ્રિયા પૂનેમનો જોઈ ચંદ્ર આવે મુખ યાદ રે,
 જોઈ લાન્છન તે તણી માય થાયે દુઃખ અથાગરે.
 આધિ ટળેને વ્યાધિ ટળે પ્યારી બેટથી અહો.
 રસખસ બનો મુંખ ન્યાળિને સુખમાં રે તમે રહો.
 અમાસે થયો રે અધિર હવે શું થાશે રે.
 આજે નહિં મળો જો પ્રિય પ્રાણ જરૂરજીવ જાશેરે.
 કાળજડું કપાઈ જાય શું? શું શું હું રે બાણ.
 ગુલાબ જાણે સારીરે રીતે દુઃખ આવા દુઃખીતાણું.





